

# قسطوں پر خرید و فروخت کی شرعی حیثیت

مفتی مبشر احمد، دارالعلوم اسلامیہ لاہور

بیع بالاقاط (قسطوں پر خرید و فروخت) کی صورت میں بازاری قیمت سے زیادہ وصول کرنے کے بارے میں قابل مضمون ننگار نے جواز کا نقطہ نظر پیش کیا ہے۔ اس رائے سے اختلاف کرنے والے اہل علم کی مدلل آراء کی اشاعت کے لیے تنہا کے صفحات حاضر ہیں۔ (ادارہ)

نحمدہ و نصلی علیٰ رسولہ الکریم

اما بعد :

موجودہ دور میں تجارت ایک اہم شعبہ زندگی تصور کیا جاتا ہے اور حقیقت بھی یہی ہے کہ تجارت شرعی لحاظ سے بھی زندگی میں عظیم انقلاب پیدا کرنے کا سبب بنایا گیا ہے قرآن مجید میں تجارت کو اللہ تعالیٰ کا فضل بتایا گیا ہے۔

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِن فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝

ترجمہ: توجہ نماز پوری کی جا چکے تو تم زمین میں پھیل جاؤ اور اللہ تعالیٰ کا فضل (یعنی رزق) طلب کرو اور اللہ تعالیٰ کو بہت یاد کرو تاکہ تم کامیاب ہو جاؤ۔

۲۔ رَبِّكُمْ الَّذِي يُزِيحُ لَكُمْ الْفُلْكَ فِي الْبَحْرِ لِيَتَّبِعُوا مِنْ فَضْلِهِ ۗ

ترجمہ: تمہارا پروردگار وہ ہے جو چلاتا ہے تمہارے لیے کشتی (جہاز) دریا میں تاکہ تم اس کا فضل تلاش کرو۔

یعنی تجارت کرو کیونکہ دریا میں سفر سے تجارت ہی ہوتی ہے نہ کہ اور کوئی پیشہ۔  
پھر اس ذریعہ کے پیدا فرمانے کو احسان عظیم کر کے فرمایا اور احسان کسی بڑی نعمت کا بتایا جاتا ہے از جس فائدہ اور مقصود کے لیے یہ ذریعہ ہو گا وہ اور بھی بڑی نعمت ہو اس لیے تجارت کا بڑی نعمت ہونا ظاہر ہے۔

پاک کمافی | عن رافع بن خديج قال قيل يا رسول الله ائى الكسب اطيب قال عمل التجار ببيده وكل بيع متبرور

رواہ احمد والبخاری ورجالہ رجال الصحیح لہ

حضرت رافع بن خدیج رضی اللہ عنہ سے روایت ہے کہ حضور صلی اللہ علیہ وسلم سے دریافت کیا گیا کہ کونسی کمافی زیادہ پاک ہے فرمایا آدمی کا اپنے ہاتھ سے کام کرنا اور بیع جنیکی کے ساتھ ہو یعنی شریعت کے مطابق ہو۔

اس حدیث سے معلوم ہوا کہ تجارت شرعی اصولوں اور ضوابط کے مطابق ہوگی تو وہ پاکیزہ کمافی ہے ورنہ بے برکت ہوگی۔

آج کل تجارت میں نئے نئے طریقے پیدا کر لیے گئے ہیں مثلاً شیئرنگ کی خرید و فروخت اور قسطوں پر خرید و فروخت وغیرہ وغیرہ۔ اس لیے ضروری ہے کہ ہم ان کی حیثیتوں سے واقف ہوں؛ ان اوراق میں مختصراً قسطوں پر خرید و فروخت کی صورتیں اور اس کے جواز و عدم جواز کی صورتوں کو ذکر کیا گیا جا رہا ہے۔

۱۔ سورۃ بنی اسرائیل : ۶۶

۲۔ مشکوٰۃ ص ۲۲۲ طبع کراچی (باب الکسب وطلب الحلال)

**بیع بالتقسیط** | قسطوں پر خرید و فروخت کو عرفی بیع بالتقسیط یا بیع مؤجل کہا جاتا ہے اور اس کا مطلب یہ ہوتا ہے کہ بائع (بیچنے والا) خریدنے والے کو اپنا مال نقد دیدے لیکن خریدار قیمت فوراً ادا نہ کرے بلکہ قسطوں میں ادا کرنے کا معاہدہ کرے۔

لیکن عاظم پر اس بیع (خرید و فروخت) میں بازاری قیمت سے زیادہ ریٹ لگایا جاتا ہے اور یہ زیادہ ریٹ اس مدت کے مقابلہ میں رکھا جاتا ہے تو اس بنا پر اس میں شک پیدا ہوتا ہے کہ آیا مدت کے مقابلہ میں زیادہ ریٹ لگانا جائز ہے یا نہیں اس شک کی بنا پر فقہاء اور علمائے اس سلسلہ میں بحث کی ہے بعض نے جواز کا قول اختیار کیا اور بعض نے عدم جواز کا۔

**مطلق بیع کی تعریف** | اور یہ دو قول بیع کی تعریف میں اختلاف کی وجہ پیدا ہوئے، مثلاً فقہاء شافعیہ کے یہاں بیع کی تعریف میں منفعت کو بھی جزو مال تصور کیا گیا ہے چنانچہ علامہ ابن حجر ہیتمی نے بیع کی تعریف کی ہے۔

ہی عقد یتضمن مقابلة مال بھال بشرطہ الاتی لاستفادۃ فلك  
عین او منفعة مؤبدۃ لہ

ترجمہ: بیع ایسا عقد ہے جس میں مال کا بدلہ مال سے ہونے والی شرطوں کے ساتھ یا منفعت حاصل ہو۔  
علامہ شریفی خطیب لکھتے ہیں:

وحده بعضهم بانہ عقد معاوضۃ مالیتۃ یفید ملك عین او  
منفعة الخ

بعض فقہاء نے بیع کی تعریف کی ہے کہ بیع مالی معاوضہ کا عقد ہے جس سے کسی چیز یا منفعت پر ملکیت حاصل ہو۔  
علامہ شاطری نے الیا قوت النضین میں اس کی تلخیص اس طرح کی ہے۔

۱۔ حواشی الشروانی علی تحفۃ المحتاج، ج ۴ ص ۲۱۵

۲۔ المعنی المحتاج للشریفی، ج ۲ ص ۳

البيع لغة مقابلة شيء بشيء وشرعاً عقد معاوضة مألوفة تقيد  
ملك عين او منفعة الخ

لغت میں بیع ایک چیز کا دوسری چیز سے تبادلہ کا نام ہے لیکن اصطلاح شرع میں بیع مالی معاوضہ  
کا نام ہے جو ملک عین یا ملک منفعت کا فائدہ دے ان فقہی عبارتوں سے ظاہر ہوتا ہے کہ کسی چیز سے  
منفعت حاصل کرنا بھی مال کا معاوضہ بن سکتا ہے اور وہ منفعت بھی مال ہے جس کی خرید و فروخت  
جائز ہے۔

فقہاء مالکیہ کے نزدیک بیع کی تعریف ہے۔

**مالکیہ کا مذہب** | عقد معاوضة على غير منافع ولا متعة لذة لیه

بیع ایسا عقد ہے جو منافع پر نہ کی جائے اور نہ ہی لذت لینے کے لیے کی جائے اس تعریف  
سے اس بات پر دلالت ہوتی ہے کہ بیع مادی اشیاء ہی کی ہو سکتی ہے۔ منافع اور حقوق کی نہیں ہو سکتی۔

حنفیہ کے نزدیک بیع کی تعریف ہے۔

**احناف کا مذہب** | البيع هو تحلیك المال بالمال لیه

یعنی مال کا مال کے بدلے مالک ہونا۔

صاحب تنویر الابصار نے شرعی بیع کی تعریف یوں کی ہے۔

مبادلة شیء مرغوب فیه بمثلہ علی وجه مخصوص لیه

ایک مرغوب چیز کو اس چیز کے مثل مرغوب چیز کے بدلے میں دینا خاص طریقہ کے ساتھ۔

علامہ مطحطاوی رحمۃ اللہ علیہ فرماتے ہیں۔ بہتر تعریف صاحب کنز وغیرہ کی ہے۔

هو مبادلة المال بالمال بالتراضی۔

۱۔ الیا قوت النفس فی مذہب ابن ادریس ص ۴۰،

۲۔ مواہب اللیل للنظام، ص ۴ ص ۲۲۵ بحوالہ حقوق مجرہ کی خرید و فروخت، مرتبہ مولانا تقی عثمانی ص ۳۶

۳۔ البحر الرائق ج ۵ ص ۲۵۲

۴۔ طلوع السیرین شرح ہدایہ اخیرین ج ۱ ص ۴

”آپس کی رضامندی سے ایک مال کو دوسرے مال کے بدلہ لینا“  
اور بالتراضی کی قید اللہ تعالیٰ کے فرمانِ اِلَّا اَنْ تَكُوْنَ تِجَارَةً عَنْ تَرَاضٍ (کہ تجارت ایک دوسرے کی رضامندی سے ہو) سے مانو ذہن ہے۔

**بیع کی اقسام**  
بیع کی دو قسمیں ہیں۔ ۱۔ بَدَلِیْن کے اعتبار سے یعنی جس میں دونوں طرف سے مال ہو۔  
۲۔ بدل واحد کے اعتبار سے یعنی ایک طرف مال ہے دوسری طرف ثمن (قیمت) ہے بَدَلِیْن کی طرف سے چاقبیں ہیں۔

۱۔ **بیع مُقَابَل** مثلاً ایک شخص کپڑا دے اور دوسرا شخص اس کے بدلہ میں غلہ دے اور یہ بیع کی وہ شکل ہے جسے عرف عام میں تبادلہ مال کہا جاتا ہے۔

۲۔ **بیع صرف** یعنی نقد کا تبادلہ نقد سے مثلاً ایک شخص ایک سوکانوٹ دے دوسرا بھی اس کے بدلہ میں ایک سوکانوٹ دے یا ریزنگاری دے۔

۳۔ **بیع سَلَم** یعنی خریدار سے چیز کی قیمت پیشگی وصول کرنا۔  
اور یہ طے ہو جاتا ہے کہ خریدار یہ چیز ایک ماہ بعد یا دو ماہ بعد لے گا۔

۴۔ **بیع مَطْلَق** یعنی مال کو نقد کے بدلہ فروخت کرنا مثلاً بیچنے والا ایک من گندم دے اور خریدار اس کے بدلہ ۵۰ روپے دے۔

پھر اس کی دو صورتیں بن جاتی ہیں یا وہ ۵۰ روپے مُجَلِّد دے یعنی فوراً ادا کر دے یا مُوَجَّل دے یعنی کچھ مدت کے بعد دے پھر اس مُوَجَّل داوہار کی دو صورتیں ہوتی ہیں یا تو اس مدت مقررہ پر مکمل قیمت کیشت ادا کرے یا قسط وار ادا کرے۔

**بیع کی دوسری قسم ثمن کے اعتبار سے**  
بیع کی ثمن (قیمت) کے اعتبار سے چاقبیں ہیں۔

۱۔ **بیع مَرَابَح** بیچنے والا بیع کو اپنی قیمت خرید پر کچھ نفع لے کر فروخت کرے۔

۲۔ **بیع تَوَلِیہ** بیچنے والا چیز کو خرید شدہ قیمت پر فروخت کرے۔

۳۔ **بیع وَضَعِیہ** بیچنے والا خریدی ہوئی چیز کو اپنی خرید شدہ قیمت سے کم پر فروخت کرے۔

۴۔ **بیع مَسَاوِم** بیچنے والا اور خریدار آپس کی رضامندی سے کسی چیز کی خرید و فروخت چاہتے

جس قیمت پر کریں اس میں چیز کی قیمت خرید کا کوئی لحاظ نہ ہو، جیسے عام طور پر منڈی میں چیزوں کی بولی لگاتے ہیں۔ ان سب قسموں کو سامنے رکھتے ہوئے حنفیہ حضرات یہ نتیجہ اخذ کرتے ہیں کہ قسطوں کی بیع جائز ہونی چاہیے کیونکہ اس میں بیع مراحہ اور مسامحہ اور بیع مطلق کی صورتیں پائی جاتی ہیں اگر کیلئے ایکلے یہ بیوعات جائز ہیں تو جو مرکب کی صورت (یعنی قسطوں پر خرید و فروخت) ہے وہ بھی جائز ہونی چاہیے۔ سوال یہ ہے کہ یہ سب صورتیں تو اس لیے جائز ہیں کہ یہ چیز کے مقابلہ میں قیمت ہے۔ اور قسطوں کی بیع میں تو مدت اور وقت کے مقابلہ میں قیمت زیادہ کی جاتی ہے تو کیا وقت کے مقابلہ میں قیمت زیادہ کرنا جائز ہے۔

**جواب:** مدت اور قیمت بھی ایک منافع ہے اور منافع کی خرید و فروخت بیع کی تعریفات سے جائز معلوم ہوتی ہے اس لیے مدت کے مقابلہ میں قیمت بڑھائی جاسکتی ہے۔

**عدم جواز کے دلائل** | بعض علماء مثلاً زین العابدین علی بن الحسین اور الناصر المنصور باللہ اور موجودہ دور کے بعض سکالر مولانا طاسین وغیرہ اس بات کے قائل ہیں کہ مدت کے مقابلہ میں قیمت مقرر کرنا جائز نہیں ہے وہ سووے یا مشابہ بالسووے ہے۔

واما التفسیر الذی ذکرہ احمد عن سماک و ذکرہ الشافعی ففیہ متمسک لمن قال تحرم بیع الشئ بالکثر من سعیر یومہ لاجل النساء وقد ذهب الی ذلک زین العابدین علی بن الحسین والناصر المنصور باللہ والہادیہ والامام عجل لے

یعنی امام احمد نے حضرت سماک سے جو تفسیر ذکر کی ہے اور امام شافعی رحمۃ اللہ علیہ نے بھی ذکر کیا ہے اس میں دلیل ہے اس شخص کے لیے جو کہتا ہے کہ ادھار کی بنا پر جو چیز فروخت کی گئی اس کی قیمت موجودہ قیمت سے زیادہ ریٹ پر طے کی گئی تو وہ حرام ہے اور یہ قول اختیار کیا ہے۔ زین العابدین علی بن حسین اور ناصر المنصور باللہ نے اور ہادیہ

اور امام بھی نے۔

**دلیل اول** راجح تھی کہ ایک شخص دوسرے شخص کو مثلاً ایک ہزار روپیہ قرض دیتا تو اس کے ساتھ ایک سو روپیہ ایک ماہ کی مدت تک سود بھی لگاتا یا ایک چمیز نقد فروخت کرتا مثلاً پانچ سو کے بدلے تو اُدھا چھ سو روپیہ میں فروخت کرتا اور ساتھ یہ شرط بھی لگاتا اگر ایک ماہ تک یہ رقم ادا نہ کی گئی تو دوسرا ماہ کا ایک سو روپیہ مزید دینا ہوگا تیسرے کا ایک سو روپیہ اور دینا ہوگا اس طرح وہ سو دیا چیز کی قیمت اَضْعَافًا مُّضَاعَفَةً یعنی اصل رقم سے کئی گنا زیادہ بن جاتی تھی۔

قرآن مجید میں اس کو دینِ نسیئۃ سے تعبیر کر کے حاکم قرار دیا گیا ہے۔ چنانچہ مفسرین حضرات نے اَحَلَ اللَّهُ الْبَيْعَ وَحَسَمَ الْرِبْوَا یَحْذَرْنَ اَسْ صُورَتِ كَسَ مَا جَازَ هَرَمَنَ كَو مُخْتَلَفَ وَایَاتِ سے ثابت کیا ہے۔

عن زید بن اسلم رضی اللہ عنہ قال کان الربو الذی اذن اللہ فیہ بالحرب لمن یتوکلہ عند الجاہلیۃ ینکون للرجل علی رجل حق الی اجل فاذا حل الاجل قال صاحب الحق القضی امر تری فان قضاه اخذ منه والاطواہ لہ

یعنی حضرت زید بن اسلم رضی اللہ عنہ سے روایت ہے کہ وہ سود جس کے نہ چھوڑنے والے کے ساتھ اللہ تعالیٰ نے اعلان جنگ فرمایا ہے اس کی ایک صورت دور جاہلیت میں یہ بھی تھی آدمی کا دوسرے شخص پر ایک خاص مدت کے لیے کوئی حق ہونا (یعنی قرضہ وغیرہ) تو جب وقت مقررہ آتا تو قرض خواہ مقروض سے کہتا کہ قرضہ ادا کرتے ہو یا نہیں؟ اگر نہیں کرتے تو مزید مہلت کے عرض کچھ رقم اور بڑھائی جاتی ہے۔

عن قتادۃ قال ان ربو الجاہلیۃ ینبع الرجل الی اجل مستحی فاذا حل الاجل ولم ینکن عند صاحبه قضاء زاده الخ لہ

لہ جامع الاصول، ج ۱ ص ۵۷۵

۲ تفسیر الطبری ج ۳ ص ۶۷ طبع لبنان بیروت

یعنی حضرت قتادہ رضی اللہ عنہ سے روایت ہے زمانہ جاہلیت میں سودی کاروبار کی ایک شکل یہ تھی کہ ایک شخص اپنی کوئی چیز ایک مقررہ وقت تک فروخت کرتا اور جب وقت مقررہ آجاتا اور خریدار کے پاس قیمت ادا کرنے کے لیے کچھ نہ ہوتا تو وہ کہتا مجھے مہلت دے دو میں کچھ رقم اور دے دوں گا۔

عن عطلة قال كانت بنو ثقیف تدان بنی المغیرة فی الجاهلیة  
فاذا حل الاجل قالوا نذیدکم وتؤخرون لہ  
یعنی حضرت عطا فرماتے ہیں کہ عہد جاہلیت میں قبیلہ بنو ثقیف دالے کاروبار کرتے تھے  
قبیلہ بنو المغیرہ سے توجہ ادا کی جاوے تو وہ کہتے کہ ہم تمہارا مال زیادہ کرتے ہیں  
تم ہم سے مطالبہ مؤخر کرو۔

ان سب اقوال سے مفہوم ہوتا ہے کہ مدت کے مقابلہ میں جو قیمت یا مال زیادہ کیا جاتا ہے وہ  
سود ہے اور سود حرام ہے جو خرابیاں رواجی میں پیدا ہوتی ہیں وہی خرابیاں بیع منقول اُدھار کی خرید و  
فروخت میں بھی پیدا ہوتی ہیں۔

وَلِیْلِ دَوْمٍ | یَاٰیہَا الَّذِیْنَ اٰمَنُوْا لَا تَاْكُلُوْا اَمْوَالِکُمْ بَیْنَکُمْ بِالْبَاطِلِ  
اِلَّا اَنْ تَكُوْنَ تِجَارَةً عَنْ تَرَاضٍ مِنْکُمْ ۗ اٰیۃ ۷

اے ایمان والو ایک دوسروں کے مال ناجائز طریقوں سے نہ کھاؤ مگر یہ کہ وہ ایسی تجارت  
کا طریقہ ہو جس میں دونوں کی رضامندی شامل ہو۔

تشریح : اس آیت میں باطل کا مفہوم مفسرین نے لکھا ہے۔  
الباطل ہو کل ما یؤخذ من الانسان بغیر عوض لہ  
ہر وہ مال باطل ہے جو دوسرے سے بغیر عوض کے لیا جائے۔

۱ الدر المشروح ۴ ۵۹ مطبوعہ مصر

۲ بقرہ آیت : ۲۹

۳ تفسیر الکبیر ج ۱۰ ص ۷۰ مطبوعہ مصر



حضرت عبداللہ بن عباس رضی اللہ عنہما اور حسن بصری رحمۃ اللہ علیہ اور علامہ رشید رضا نے یہی قول اختیار ہے۔

لہذا آیت مذکورہ کے پہلے حصہ کا مطلب ہوا اے مسلمانوں تم آپس میں ایک دوسرے کا مال بغیر عوض کے نہ لو۔

نابریں آیت کے پہلے حصہ کی رو سے ہر وہ معاشی معاملہ باطل اور ممنوع قرار پاتا ہے جس میں ایک فریق کے لیے اس کے مال کا سرے سے عوض موجود ہی نہ ہو یا عوض تو موجود ہو لیکن قدر و قیمت کے لحاظ سے اس مال کے مساوی نہ ہو۔

اور آیت کے دوسرے حصہ میں رضا مندی کی شرط کے ساتھ جواز کی شکل بتائی ہے اور رضامندی اس صورت میں ممکن ہو سکتی ہے کہ بائع کو اپنی چیز کا ثمن یا عوض ملے اور مشتری کو اپنے ثمن کا عوض (مبیعہ) ملے یہ ایک جائز صورت ہے۔

البتہ ایک صورت اور ہے جو ناجائز اور ممنوع ہے وہ یہ ہے کہ بائع مشتری کی مجبوری سے فائدہ اٹھاتے ہوئے اپنی چیز کی قیمت عام بازاری قیمت سے زائد پر دیتا ہے یا مشتری بائع کی مجبوری کی بنا پر کم ریٹ پر خریدتا ہے اس صورت میں ہر ایک فریق کی حقیقی رضا مندی شامل نہیں ہوتی لہذا یہ بیع و شرا ممنوع اور ناجائز ہے۔

جہاں تک ظاہری رضا مندی کا تعلق ہے وہ تو ربوا میں بھی موجود ہے مگر اس کے باوجود وہ حرام ہے نیز اس آیت کی رو سے اُدھار کی بیع میں جو اصل قیمت سے زائد قیمت متعین کی جا رہی ہے وہ باطل طریقہ سے مال کھانے کی شکل ہے کیونکہ مشتری (خریدار) کے لیے تو اس زائد قیمت کے مقابلہ میں کوئی عوض نہیں ہے لہذا دونوں پہلوؤں سے اُدھار کی بیع میں زیادہ قیمت وصول کرنا سود کے زمرہ میں داخل ہے جو ناجائز ہے جیسے کہ ایک روایت حضرت علی رضی اللہ عنہ کی مروی ہے۔

عن علی اللہ عنہ قال قال رسول اللہ صلی اللہ علیہ وسلم کل قرص

جتر منفعۃ فہو الربوا لہ

یعنی حضرت علی رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا ہر وہ قرضہ جس سے نفع حاصل ہوتا رہے وہ سُود ہے۔

اس حدیث کی تائید صحابہ و احوال فقہار سے بھی ہوتی ہے۔

اُدھار بیع کی صورت میں زائد قیمت بھی قرض کا نفع حاصل کرنا ہوا تو حدیث مذکور کے مطابق وہ سُود ہے اور جو حکم سُود کا ہوگا وہی حکم بیع مؤجل کا ہوگا۔

**بیع مؤجل میں قیمت زیادہ کر نیکے جواز کے دلائل** اُدھار خرید و فروخت میں قیمت زیادہ کرنے کے جواز کے بارے میں علماء سلف و خلف فرماتے ہیں کہ مدت ایک ایسی وصف ہے جس کی بنا پر قیمت میں کمی زیادتی ہوتی رہتی ہے۔

جیسے کہ چیز کا گٹھیا اور بڑھیا ہونا ایک وصف ہے اور اس کی وجہ سے بھی قیمت میں کمی زیادتی ہوتی رہتی ہے مثلاً بڑھیا کھجور کی قیمت ۴۰ روپے کلو ہے گٹھیا کھجور کی قیمت ۲۰ روپے ہوتی ہے حالانکہ نام دونوں کا کھجور ہے اگر اسی روٹی کھجور کو عمدہ کھجور کے عوض میں چھین تو کمی زیادتی جائز نہیں ہوتی کیونکہ وصف کی الگ کوئی قیمت نہیں ہوتی مگر اس وصف کی وجہ سے اس روٹی کھجور کی قیمت بھی بڑھ جاتی ہے جب اس کو اُدھار پر بیچتے ہیں۔

اور یہ لوگ استدلال کرتے ہیں اس آیت کریمہ سے :

إِذَا تَدَايَسْتُمْ بَدْيَيْنِ إِلَىٰ أَجَلٍ مُّسَمًّىٰ فَاكْتُبُوهُ لِيَعْلَمَ لَكُمْ يَوْمَ تَلْقَوْنَهُ كَمْ كُنتُمْ بَيْنَهُمَا لَكُمْ فِيهِ حُكْمٌ وَأَنْتُمْ خَالِقُونَ

یعنی جب تم آپس میں کوئی لین دین کا معاملہ کرو کسی مدت مقررہ تک تو اس کو لکھ لیا کرو۔

لام بخاری رحمۃ اللہ علیہ اس آیت کے تحت ایک باب قائم کرتے ہیں بابُ شُرَاءِ النَّبِيِّ

(صلی اللہ علیہ وسلم) بِالتَّسْبِيَةِ : اس میں ایک حدیث نقل کرتے ہیں۔

فَقَالَ حَدَّثَنِي الْأَسْوَدُ عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ

اشْتَرَى طَعَامًا مِنْ يَهُودِيٍّ إِلَىٰ أَجَلٍ وَرَهْنَهُ دَرْعًا مِنْ حَدِيدٍ لِيَعْلَمَ لَكُمْ يَوْمَ تَلْقَوْنَهُ كَمْ كُنتُمْ بَيْنَهُمَا لَكُمْ فِيهِ حُكْمٌ وَأَنْتُمْ خَالِقُونَ

لہ سورۃ بقرہ آیت ۲۸۲

لہ عمدۃ القاری ج ۱۱ ص ۱۸۲

ترجمہ: حضرت اسود فرماتے ہیں کہ حضرت عائشہ رضی اللہ عنہا روایت کرتی ہیں کہ نبی کریم صلی اللہ علیہ وسلم نے ایک یہودی سے طعام خریدا ایک مقررہ مدت تک اور اس کے پاس اپنی لوہے کی ایک ذرہ گروی رکھی۔

وفي شروحه واختلف في مقدار ما استدانه من الطعام ففي البخاري من حديث عائشة بثلاثين صاعاً من شعير وفي اخرى بعشرين صاعاً من طعام اخذه لاهله وفي التوضيح ومسنند الشافعي يكتفي اليهودي ابوالشحم ليه

ترجمہ: اور اس حدیث کی شرح میں فرماتے ہیں کہ طعام مقروضہ کی مقدار میں مختلف اقوال ہیں بخاری شریف کی روایت عائشہ رضی اللہ عنہا سے معلوم ہوتا ہے تیس صاع جو کہ بدلہ اور ایک روایت میں بیس صاع کے بدلہ گندم خریدی اور ترمذی شریف کی روایت ہے کہ ابن عباس رضی اللہ عنہما فرماتے ہیں۔ بیس صاع گندم اپنے گھروالوں کے لیے خریدی اور زرع رہن رکھی اور مسند امام شافعی میں ہے کہ اس یہودی کی کنیت ابوالشحم تھی۔

فيه جواز البيع الى اجل ثم هل هو رخصة او عزيمة قال ابن العربي جعلوا شراء الى اجل رخصة هو في الظاهر عزيمة ترجمہ: اس میں بیع موعول یعنی اُدھار کی خرید و فروخت کا جواز معلوم ہوتا ہے پھر کیا یہ حکم رخصت پر مبنی ہے یا عزیمت پر تو ابن العربی فرماتے ہیں یہ حکم رخصت پر مبنی ہے اور ظاہر حدیث سے عزیمت معلوم ہوتی ہے۔

دلیل دوم | عن سماك عن عبد الرحمن بن عبد الله بن مسعود عن ابيه قال نهى النبي صلى الله عليه وسلم عن بيعتين في

بیعتہ رواہ احمد والنسائی والترمذی وفي رواية عن صنفين  
في صنفته قال سماك هو الرجل يبيع المبيع فيقول هو بنساء  
بكذا وهو بنقد بكذا -

ترجمہ: عبداللہ بن مسعود اپنے والد سے روایت کرتے ہیں کہ نبی کریم صلی اللہ علیہ وسلم  
نے ایک بیع میں دو بیعوں سے منع کیا ہے رواہ احمد و امام نسائی ترمذی۔ اور روایت  
میں ہے ایک عقد میں دو عقودوں سے منع کیا۔

حضرت سماک رحمۃ اللہ علیہ فرماتے ہیں ایک بیع میں دو بیعوں کا  
مطلب ہے کہ ایک آدمی کوئی چیز بیچے اور کہے کہ یہ چیز ادھار لے  
تبعیتین فی بیعتہ کا مفہوم

کی ہے اور نقد اتنے کی۔

فَسَمَّاكَ بِمَا رَوَاهُ الْمُصَنِّفُ عَنْ أَحْمَدَ وَقَدْ وَافَقَهُ عَلَى  
مِثْلِ ذَلِكَ الشَّافِعِيُّ فَقَالَ بَانَ يَقُولُ بَعْتُكَ بِالْفِ نَقْدًا أَوْ  
الْفَيْنِ إِلَى سُنَّةٍ فَخَذَّ بِأَيْهَا شِئْتَ أَنْتَ أَوْ شِئْتُ أَنَا -  
أَوْ قَالَ قَبِلْتُ بِالْفِ نَقْدًا أَوْ بِالْفَيْنِ بِالنَّسِيئَةِ صَحَّ ذَلِكَ -

ترجمہ: حضرت سماک رحمۃ اللہ علیہ جو یہ تفسیر حدیث نقل کی ہے تفسیر وہی ہے جو مصنف  
رحمۃ اللہ علیہ نے امام احمد سے روایت کی ہے اور امام شافعی رحمۃ اللہ علیہ نے بھی  
اسی پر اتفاق کیا ہے اور کہا ہے کہ اس بیع کا مطلب ہے کہ بالغ خریدار کو کہے ہیں نے  
تجہ یہ چیز ہزار روپے میں نقداً فروخت کی ہے اور یا دو ہزار میں ایک سال کی مدت  
تک لیں تو جو کسی قیمت پر لیا جا ہے لے لے یا جس قیمت پر میں چاہوں لے لے۔  
یا کہے ہیں نے یہ چیز نقداً ہزار روپے میں قبول کی اور دو ہزار میں ادھار پر اور یہ  
بیع صحیح ہے۔

وقد فسر ذلك الشافعي بتفسير آخر فقال هو ان  
يقول بعتك اذا العبد بالف على ان تبيعني دارك بكذا

ای اذا وجب لك عندى وجب لى عندك -

ترجمہ : امام شافعی رحمۃ اللہ علیہ نے اسکی دوسری تفسیر اس طرح کی کہ بائع کہے ہیں اپنا وہ غلام  
تجھے فروخت کیا اس شرط پر کہ تجھے اپنا گھرتے روپے میں فروخت کرے یعنی جب  
تیرا گھرمیرے لیے لازمی ہو جائے تو میرا غلام تیرے لیے لازمی ہو جائے گا۔

وقیل فی تفسیر ذالک ہوان یسلفہ دینار افی قفیز  
**تیسرا مفہوم** حنطۃ الی شہر فلما حل الاجل وطالبہ بالحنطۃ

قال بعنی القفیز الذی لک علی الی شہرین بقفیزین الی  
شہر فصار ذالک بیعتین فی بیعتہ۔

ترجمہ : اور اس کی تفسیر و تشریح میں یہ قول بھی ہے کہ ایک آدمی سودا کرے کہ ایک دینار  
کے بدلے ایک بوری گندم ایک ماہ کی مدت تک جب مدت پوری ہو جائے اور وہ گندم  
کا مطالبہ کرے تو مشتری کہے کہ جو ایک بوری گندم تو نے مجھ سے لینی ہے اس کے بدلے  
میں دو بوری گندم دوں گا لہذا مجھے ایک ماہ اور مہلت دے دے۔

اس کو کہتے ہیں ایک بیع میں دو بیع کا ہونا اور ایک عقد میں دو عقود کا ہونا۔

ان تینوں مفہوموں کے ذکر کے بعد نتیجہ نکالتے ہوئے علامہ شوکانی لکھتے ہیں۔

واما التفسیر الذی ذکرہ احمد عن سماک و ذکرہ الشافعی  
ففیہ متمسک لمن قال یحرم بیع الشئ باکثر من سعر یومہ  
لاجل النساء۔

ترجمہ : وہ تفسیر جو امام احمد نے حضرت سماک سے نقل کی ہے اور امام شافعی رحمۃ اللہ علیہ  
نے بھی اسے ذکر کیا اس میں دلیل ہے ان لوگوں کے لیے جو ادھار کی بیع میں قیمت زیادہ  
کرنے کو حرام سمجھتے ہیں۔

والجمہور انہ یجوز لعموم الادلۃ القاضیۃ بجوازہ۔

ترجمہ : اور جمہور علماء کہتے ہیں ادھار کی بیع جائز ہے عام اولہ اس کے جواز کے متقاضی ہیں۔

اما القرض الی اجل فهو مما اختلف فيه والاكثر علی جوازہ  
فی کل شیء ومنعہ الشافعی واما البیع الی اجل فجاز اتفاقاً علیہ  
ترجمہ: کسی سے قرضہ ادھار پر لینے میں اختلاف ہے اکثر علماء ہر چیز میں ادھار کے  
جواز کے قائل ہیں امام شافعی رحمۃ اللہ علیہ نے قرضہ ادھار لینا منع فرمایا ہے لیکن ادھار  
کی بیع کو جائز کہتے ہیں۔

**ادھار کی بیع مدت متعین کرنا شرط ہے** | جیسے کہ اس سے قبل لکھا جا چکا ہے  
کہ بیع موعول میں قیمت زیادہ لگانے

میں اکثر فقہاء متفق ہیں لیکن اس میں ایک چیز ضروری ہے کہ ادھار کی بیع مدت متعین کر لی جاوے  
کچھ ماہ یا ایک سال تک اس مبیعہ کی قیمت ادا کرنی ہوگی اور ہر ماہ قسطوں کی تعین بھی کر لی جاوے  
تاکہ وصولی اور ادائیگی میں آسانی رہے۔

شمس الائمہ شرحی رقمطراز ہیں :

قال رحمة الله عليه واذا اشترى شيئاً بنسيئة فليس له  
ان يبيعه مراجعة حتى يتبين انه اشتراه بنسيئة لان  
بيع المراجعة مع امانة تتفق عنده كل تهمة وجباية الى  
قوله ثم الانسان في العادة يشترى بالنسيئة باكثر مما  
يشترى بالنقد عليه

ترجمہ: امام محمد رحمۃ اللہ علیہ نے فرمایا کہ جب کوئی شخص ادھار پر کوئی چیز خریدتا ہے تو  
اس کے لیے نفع کے ساتھ اس چیز کو فروخت کرنا اس وقت تک درست نہیں  
جب تک وہ یہ بیان نہ کر دے کہ میں نے یہ چیز ادھار پر لی ہے کیونکہ بیع مابوعہ کا  
نام بیع امانت ہے اس لیے اس میں ہر تہمت اور جباہت سے بچنا ضروری ہے

۱۔ فتح الباری ج ۵ ص ۵۱ احمد بن علی عسقلانی مطبوعہ بیروت  
۲۔ المبسوط للبخاری ج ۱۳ ص ۱۷۹ اوارۃ القرآن کراچی محمد بن احمد رخصی

پھر انسان کی عام عادت یہی ہے کہ ادھار کی بیع میں زیادہ قیمت دیتے ہیں بنسبت نقد بیع کے۔

اسکے لکھتے ہیں :

وان لم یکن الاجل مشروطاً وانما کان معتاداً اکما هو الیوم  
بین الباعۃ ان یودی المشتوی الثمن منجماً فی کل اسبوع منجماً  
فقد اختلفت مشائخنا رحمهم اللہ تعالیٰ فی هذا الفضل قال  
بعضہم لہ ان یدبغہ مرابحہ من غیر بیان لان الثمن حال  
وبان ساعد البائع واستوفی الثمن متہ منجماً لا ینخرج من ان  
یکون حالاً ومنہم من یقول المعروف کا المشتوی وطی

ترجمہ : اگرچہ مدت شرط نہ لگائی ہو لیکن وہ تاجروں میں معتاد ہو یعنی تاجروں میں مدت کی عادت موجود ہو اس کا طریقہ یہ ہے کہ خریدار قیمت قسطوں پر دیتے ہیں ہر ہفتہ میں ایک قسط تو اس طریقہ کار میں مشائخ کا اختلاف ہے تو بعض مشائخ لکھا اس کو نقد کے ساتھ بغیر بیان کے بھی بیچ سکتے ہیں کیونکہ ثمن تو نقدی ہے مگر بائع نے چشم پوشی سے کام لیا ہے اور اس سے قسطوں پر قیمت وصول کر کے رعایت دی ہے تو یہ طریقہ کار بھی نقد بیع کی صورت سے نہ نکلے گا اور بعض مشائخ نے کہا ہے جو کام معروف اور مشہور ہو وہ شرط کی طرح ہی ہوتا ہے۔

اس عبارت سے یہی مسئلہ اخذ ہوتا ہے کہ لوگوں کی عادت کو دیکھا جائے گا اگر وہ سودا نقد و نقد کرنے کے باوجود قسطوں میں قیمت ادا کرنے کے عادی ہیں تو قیمت قسطوں میں ہی ادا کی جائے گی اور یہ خرید و فروخت درست ہوگی تو معلوم ہوا قسطوں کی بیع جائز ہے اور اس میں ریٹ کا زیادہ مقرر کرنا بھی لوگوں کی عادت پر ہی محمول ہوگا اگر مشتری اس طرح خریدنے پر عادی ہیں تو کوئی حرج نہیں ہے اور نہ ہی یہ اس خریدار کی مجبوری سے فائدہ اٹھانا ہے بلکہ یہ اس کی رضائے سے بیع ہوئی ہے۔

صاحب ہدایہ کہتے ہیں :

ومن باع بثلثين حال ثم اجله اجلاً معلوماً صار مؤجلاً لان  
الثلثين حقه فله ان يؤخر تيسيراً على من عليه الا يبرى ان يملك  
البراءة مطلقاً فكذا مؤقتاً ولو اجله الى اجل مجهول ان  
كانت الجهالة متفاحشة كهوت البيع لا يجوز وان كما متقاربة  
كالحصار والدياس يجوز له

ترجمہ : جو شخص فوری اور نقد قیمت پر کوئی چیز فروخت کرتا ہے پھر اس کی مدت  
مقرر کر دیتا ہے تو وہ چیز مؤجل (اُدھار) بن جاتی ہے کیونکہ اس بائع کا حق ہے کہ  
وہ آسانی پیدا کرنے کے لیے مشتری کو مہلت دے سکتا ہے جیسے کہ اس کو بری کرنے  
کا بھی حق ہے (یعنی قیمت معاف کرنے کا) تو اس طرح اس کو مؤقت بھی کر سکتا ہے  
(یعنی وقت مقرر کرنا) اگر وہ مدت نامعلوم مقرر کی جاتی ہے کہ اس مدت کا معلوم  
کرنا مشکل ہو جائے مثلاً کہ جب آندھی چلے گی تو میں قیمت دوں گا یا لوں گا تو یہ طریقہ  
ناجائز ہے اور مدت معلوم ہے اور ہے بھی قریب قریب مثلاً یوں کہے کہ جب گندم  
کی کٹائی ہوگی یا گہائی ہوگی تو قیمت لوں گا یا دوں گا تو یہ طریقہ جائز ہے۔

اس عبارت سے بھی معلوم ہوتا ہے ادھار کی بیع جائز ہے لیکن مدت مقرر کرنا شرط ہے تاکہ

بعد میں فساد پیدا نہ ہو۔

شمس الائمہ شرح الميسوط میں لکھتے ہیں :

رجل باع من رجل عبداً بثلثين مسمى الى شهسره على ان يوفيه  
اياه بمصر اخر عينه فالبيع جائز لان الثلثين معلوم  
واجل معلوم له

۱۔ طلوع النیرین شرح اردو ہدایہ آخرین مطبع المکتبہ الاشرفیہ لاہور۔ ج ۱ ص ۳۰۱

۲۔ الميسوط ج ۱ ص ۳۶-۳۷



ترجمہ: ایک آدمی نے دوسرے سے کوئی غلام فروخت کیا ایک ماہ کی مدت تک اور یہ شرط لگائی کہ اس غلام کو فلاں شہر میں میرے پسر دکرنا ہے تو یہ طریقہ جائز ہے کیونکہ یہاں قیمت بھی معلوم ہے اور مدت بھی معلوم ہے۔

اس سے معلوم ہوا اگر قیمت بھی متعین کر لی جاوے اور مدت بھی تو بیع جائز ہوتی ہے قسطوں کی بیع میں یہی طریقہ کار ہوتا ہے اس لیے وہ بھی جائز ہوگی اور ایک قسم کی خریدار کے لیے سہولت و آسانی پیدا کرنے کی شکل ہے جس کو احادیث میں ایک اچھا عمل کہا گیا ہے۔

**بیع میں سہولت پیدا کرنے والے کے لیے دُعا** | عن جابر بن عبد اللہ رضی

اللہ عنہ ان رسول اللہ صلی اللہ علیہ وسلم قال رحمہ اللہ رجلاً سمحاً اذا باع واذا اشتري واذا اقتضى واخرجه الترمذی من حدیث زید بن عطاء عن ابن المنکدر عن جابر ولفظہ غفر اللہ لرجل کان قبلکم کان سهلاً اذا باع سهلاً واذا اشتري سهلاً واذا اقتضى وروى النسائی من حدیث عثمان ادخل اللہ الجنة رجلاً کان سهلاً مستورياً و بائعاً وقاضياً ومقتضياً

ترجمہ: حضرت جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ اس آدمی پر رحم فرمائے جو خریدنے اور بیچنے اور قرضہ کے وصول کرنے کے لیے چشم پوشی کرے اور امام ترمذی نے زید بن عطا کی حدیث نقل کی ہے اور اس کے الفاظ ہیں اللہ تعالیٰ اسحاق کر دیا اس شخص کو جو تم میں سے پہلی امتوں میں تھا جب کوئی چیز بیچتا تو سہولت دیتا اور جب خریدتا تو سہولت دیتا اور جب قرضہ وصول کرتا تو سہولت دیتا اور امام نسائی رحمۃ اللہ علیہ نے حضرت عثمان کی حدیث سے نقل کیا ہے کہ اللہ تعالیٰ اس کو جنت میں داخل کرے جو بہت سہولت پیدا کرنے والا

ہو خریدنے کی حالت میں اور بیچنے کی حالت میں اور قرضہ لینے اور دینے کی حالت میں۔  
امام ابی محمد محمود بن احمد العینی رحمۃ اللہ علیہ اس کی شرح میں لکھتے ہیں:

وفي الحديث الحَضُّ على المسامحة في المطالبة والسهولة و حسن  
المعاملة وترك التصديق على الناس وقال ابن الجبیب

فيه تستحب السهولة في البيع والشراء الخ

ترجمہ: اس حدیث میں چشم پوشی کی ترغیب دی گئی ہے قرض کے مطالبہ میں اور سہولت  
دینے اور حسن معاملہ کی ترغیب دی گئی ہے اور لوگوں کو تنگ نہ کرنے کی رغبت دلائی  
گئی ہے اور ابن جبیب فرماتے ہیں کہ اس حدیث میں خرید و فروخت میں سہولت پیدا  
کرنے کو مستحب بتایا گیا ہے قسطوں کی بیع میں بعینہ ہی صورت ہوتی ہے کہ خریدار کو قیمت  
کی ادائیگی سہولت دی جاتی ہے کہ چیز سے نفع ابھی حاصل کرے گا اور قیمت بالقسط  
ادا کرتا رہے گا۔

جد ثنا منصور ان ربعی بن خراش قال ان حذيفة  
رضی اللہ عنہ قال حدثہ قال قال النبی صلی اللہ

## دوسری حدیث

عليه وسلم تلقت الملائكة روح رجلا ممن كان قبلكم قالوا  
اعملت من الخير شيئا قال كنت امر فتيا في ان ينظروا و  
يتجاوسوا عن المعسر قال قال فتجاوسوا وعنده له

ترجمہ: حضرت منصور نے بیان کیا کہ ربعی بن خراش کہتے ہیں کہ حضرت حذیفہ رضی اللہ عنہ  
نے فرمایا کہ نبی کریم صلی اللہ علیہ وسلم نے فرمایا کہ فرشتوں کی ملاقات ہوئی تو تم سے پہلے لوگوں  
میں سے ایک شخص کی روح کے ساتھ اور انہوں نے اس شخص سے پوچھا کہ تو نے کوئی ایسا  
عمل کیا ہے تو اس شخص نے جواب میں کہا میں اپنے کارندوں کو حکم کرتا تھا کہ تنگ دست

لے عمدة القاری ج ۱۱ ص ۱۸۹

لے عمدة القاری للعینی ج ۱۱ ص ۱۸۹

کو خرید و فروخت میں مہلت دے دیا کرو اور اس سے درگزر کا معاملہ کیا کرو تو فرشتوں نے بھی اس کے اس عمل کی بنا پر درگزر کا معاملہ کیا۔

وفي رواية الباقي ان ينظر والمعسر ويتجاوز واعن الموسر.  
یعنی تنگ دست کو مہلت دو اور دولت مند سے بھی درگزر کا معاملہ کرو۔

عن عبید اللہ بن عبد اللہ انہ سمع ابا ہریرہ عن  
النبی قال کان تاجراً یداين الناس فاذا کان

معسراً قال لفتیانہ تجاوز وعندہ لعل اللہ ان یتجاوزنا فیتجاوز  
اللہ عنہ لیلہ

ترجمہ: حضرت عبید اللہ بن عبد اللہ رضی اللہ عنہما سے روایت ہے کہ انہوں نے حضرت ابو ہریرہ رضی اللہ عنہ سے سنا اور حضرت ابو ہریرہ رضی اللہ عنہ نے نبی کریم صلی اللہ علیہ وسلم سے سنا کہ ایک تاجر لوگوں سے لین دین کیا کرتا تھا جب کوئی شخص تنگ دست ہوتا تو وہ نوجوانوں یعنی غلاموں سے کہتا اس سے تجاوز کرو کہ شاید اللہ تعالیٰ ہم سے تجاوز کرے تو اللہ تعالیٰ نے اس کے اس عمل کے سبب اس سے درگزر کا معاملہ فرمایا اور اس کو معاف کر دیا۔

وفي رواية نفس عن غریبہ او محی عنہ کان فی ظل العرش  
یوم القیمة لیلہ

اور ایک روایت میں ہے کہ جو کسی مقروض کو سہولت دے یا اس کو بالکل معاف کر دے تو وہ قیامت کے دن عرش کے سایہ میں ہوگا۔

ان سب احادیث کو سامنے رکھا جائے تو یہی بات معلوم ہوتی ہے کہ بیع بالتقسیط یعنی قسطوں کی خرید و فروخت بھی خریدار سے سہولت کا معاملہ کرنا ہوتا ہے اس لیے اس کو جائز ہونا چاہیے اور اس

بیع میں جو ریٹ بڑھایا جاتا ہے وہ بائع کو سہولت دیتا ہے اور مدت متعین کرنا خریدار کو سہولت دیتا ہے کیونکہ اس بیع میں ایجاب و قبول کے وقت ہی ریٹ اور مدت اور قسطیں باہم رضامندی سے لے کر لی جاتی ہیں ہاں ایک اور بیع کی صورت ہے جو ناجائز شکل کی صراحت کتب فقہ میں بالتفصیل مذکور ہے۔

عن ابن اسحاق السبیبی عن امرأته | **ادھار بیع کی ایک ناجائز شکل** | انھا دخلت علی عائشة فدخلت معها

ام ولد زید بن ارقم فقالت یا امر المؤمنین انی بعت غلاماً من زید بن ارقم بثمانمائة درهم نسیئة وانی ابتعتہ منه بست مائة نقد فقالت لها عائشة بئس ما اشتريت وبئس ما اشتريت ان جها ده مع رسول الله صلى الله عليه وسلم قد بطل الا ان يتوب رواه الدارقطني

ترجمہ: حضرت ابن اسحاق سبیبی اپنی بیوی سے روایت کرتے ہیں کہ وہ حضرت عائشہ رضی اللہ عنہا کی خدمت میں گئیں اور میرے ساتھ زید بن ارقم رضی اللہ عنہ کی ام ولد بھی تھی اس نے عرض کی اے ام المؤمنین عائشہ رضی اللہ عنہا میں نے زید بن ارقم کو ایک غلام فروخت کیا ہے آٹھ سو روپے میں ادھار پر اور پھر میں نے اس سے چھ سو روپے میں نقد خرید لیا ہے تو کیا یہ درست ہے حضرت عائشہ رضی اللہ عنہا نے جواب دیا کہ تم نے جو بیچا اور جو خریدا برکیا اور اس نے بھی جو کہا دیکھا رسول اللہ صلی اللہ علیہ وسلم کے ساتھ وہ بھی باطل ہوا مگر یہ کہ وہ توبہ کرے (رواہ الدارقطني)

اس حدیث پاک میں جو بیع کی صورت مذکور ہے فقہار کی اصطلاح میں اس معاملے کو بیع و بعل (کچھ ساقط کرو اور جلدی حاصل کر لو) کا ہی نام دیا جاتا ہے۔

اس صورت میں چونکہ بائع کو فائدہ پہنچتا ہے کہ وہ اپنی چیز تھوڑے دام میں واپس لے لیتا ہے اس لیے اس کو سود کی ایک شکل کہا گیا ہے اور سب فقہاء کے نزدیک ناجائز ہے لیکن ایک دوسری صورت

ہے جس میں مشتری اور مدیون کو فائدہ پہنچتا ہے اس میں اختلاف ہے وہ یہ ہے کہ عمر و پرزید کا ایک ہزار روپیہ دین تھا اب زید عمر و سے کہتا ہے میں سو روپے دین کے چھوڑتا ہوں بشرطیکہ تم سو روپے فی الحال ادا کرو۔ اس صورت میں مدیون کو ایک سو روپے کی بچت ہو جاتی ہے۔

اس کے حکم کے بارہ میں فقہاء کا اختلاف ہے صحابہ میں سے حضرت عبداللہ بن عباس رضی اللہ عنہما تابعین میں سے حضرت ابراہیم نخعی رحمۃ اللہ علیہ احناف میں سے امام زفر بن ہذیل اور شوافع میں سے شیخ ابو ثور اس کے جواز کے قائل ہیں اور صحابہ میں سے حضرت عبداللہ بن عمر اور زید بن ثابت رضی اللہ عنہما اور تابعین میں سے امام محمد بن سیرین اور حضرت حسن بصری حضرت ابن مسیب حکم بن عتیبہ و امام شعبی رحمہم اللہ اس کے عدم جواز کے قائل ہیں اور ائمہ اربعہ کا بھی یہی مسلک ہے لہذا اس اختلاف کا حل وجہ دو روایتیں ہیں جن میں تعارض ہے۔

ایک روایت امام بیہقی نے اپنی سند سے حضرت عبداللہ بن عباس سے روایت کی ہے۔  
لما امر النبی صلی اللہ علیہ وسلم باخراج نبی النضیر من المدینۃ  
جاءہ ناس منهم فقالوا یا رسول اللہ انک امرت باخراجہم  
ولہم علی الناس دیون لم تحل فقال النبی صلی اللہ علیہ وسلم ضعوا وعلجوا لہ  
جب حضور اقدس صلی اللہ علیہ وسلم نے بنی نضیر کو مدینہ سے نکل جانے کا حکم فرمایا تو کچھ لوگ  
حضور صلی اللہ علیہ وسلم کی خدمت میں آئے اور عرض کیا یا رسول اللہ آپ نے بنی نضیر کو  
مدینہ سے نکلنے کا حکم فرمایا ہے حالانکہ لوگوں پر ان کے دیون باقی ہیں جن کی ادائیگی کا وقت  
ابھی نہیں آیا ہے حضور صلی اللہ علیہ وسلم نے فرمایا کہ کچھ ساقط کرو اور جلدی ادا کرو۔  
اس حدیث سے اس معاملے کا جواز ثابت ہوتا ہے۔

ایک دوسری حدیث جو حضرت مقداد رضی اللہ عنہ سے مروی ہے اور اس میں ہے کہ نبی کریم  
صلی اللہ علیہ وسلم نے اس قسم کے واقعہ کو سو دکھانے سے تعبیر فرمایا:

لے موطا امام ج ۱ ص ۶۰۶ مصنف عبدالرزق ج ۸ ص ۶۱-۶۸ بحوالہ قسطنطین پر خرید و فروخت مصنف

جسٹس تقی عثمانی مدظلہ ص ۳۶

لے ایضاً

اس روایت ثانیہ سے عدم جواز ثابت ہوتا ہے۔  
 چونکہ یہ دونوں روایتیں سنداً ضعیف ہیں اس لیے دونوں کو دلیل تو نہیں بنایا جاسکتا مگر فقہانے اس  
 قسم کی صورتوں کو سو سے مشابہت ہونے کی وجہ سے ناجائز کہا ہے وہ کہتے ہیں کہ جب دین کی تاخیر کی  
 صورت میں دین کے اندر زیادتی کرنا سو سے تو اسی طرح جلدی کی صورت کی گزرا بھی سو ہے اس لیے  
 اس بارے میں امام مالک رحمۃ اللہ علیہ وسلم کی تصریح ملاحظہ ہو۔

قال مالك: والامر المحكم، وہ الذی لا اختلاف فیہ عندنا ان یکون  
 للرجل علی الرجل الدین الی اجل فیضع عنه الطالب ویعجله  
 المطلوب قال مالك و ذلك عندنا بمنزلة الذی یؤخر دینہ  
 بعد محله عن غریمہ و یزید العسریم فی حقہ قال فہذا الربا  
 بعینہ لا شک فیہ۔

امام مالک رحمۃ اللہ علیہ فرماتے ہیں کہ وہ امر مکروہ جس میں ہمارے نزدیک کوئی اختلاف  
 نہیں ہے وہ یہ ہے کہ اگر ایک شخص کے ذمہ کسی مدت پر دین واجب ہو اور دائن (طالب)  
 دین کا کچھ حصہ ساقط کر کے بقیہ دین کا فوری مطالبہ کرے امام مالک فرماتے ہیں یہ صورت  
 ہمارا نزدیک اسی صورت ہی کی طرح ہے کہ کوئی شخص مدیون کو ادائے دین کی تاریخ کے بعد اور  
 مہلت دے دے اور وہ مدیون اس مہلت کے بدلے دین میں کچھ اضافہ کر دے  
 فرماتے ہیں یہ صریح ربا ہے جس میں کوئی شک کی گنجائش نہیں۔

قال محمد وبہذا ناخذ من وجب له دین علی انسان الی اجل فسال  
 ان یضع عنه ویعجل له ما بقی لم یبغ ذلك لانه یعجل قليلاً  
 بکثیر دینا لہ

۱۔ موطا امام مالک ج ۱ ص ۶۰۶ مصنف عبدالرزاق ج ۸ ص ۸۱، ۸۰ بحوالہ قسطنطنیہ پر خرید و فروخت

مصنف حبش تقی عثمانی مدظلہ ص ۳۸

۲۔ موطا محمد ج اول ص ۳۳۲

امام محمد فرماتے ہیں ہم اسی پر عمل کرتے ہیں اگر ایک شخص کا دوسرے شخص کے ذمہ کسی مدت پر دین واجب ہو اور اس سے کہے کہ وہ اس کا کچھ دین ساقط کر دے گا بشرطیکہ وہ بقیہ دین فوراً ادا کر دے تو یہ صورت درست نہیں کیونکہ وہ قلیل نقد کو کثیر دین کے عوض فروخت کر رہے ہیں جو سود ہے۔

### تعمیل کی صورت میں بلا شرط کے دین کا کچھ حصہ چھوڑ دینا | بعض کتب میں منع تعجل

(جلدی قرضہ ادا کر دو اور کچھ حصہ ساقط کر لو) کو جائز کہا گیا ہے لیکن یہ جواز محمول ہے اس صورت پر جبکہ چھوڑنا تعیل کے لیے شرط نہ ہو بلکہ وائن (قرض خواہ) تبرعاً کچھ دین ساقط کر دے لیکن اگر یہ کرنا اور قرض کا کچھ حصہ چھوڑنا مشروط ہو تو اس صورت میں سقوط اور کمی جائز نہیں۔ علامہ جصاص حنفی احکام القرآن میں لکھتے ہیں:

ومن اجاز من السلف اذا قال عجل لي اوضع عنك فجاز ان يكون اجازاً واذ المرء يجعله شرطاً فيه و ذلك بان يضع عنه بغير شرط و يعجل الاخر الباقي بغير شرط ليه  
یعنی جن اسلاف نے اس صورت کو جائز قرار دیا ہے کہ اگر کوئی شخص اپنے دیون سے کہے کہ تم میرا قرض جلد ادا کرو میں تمہیں کچھ دین معاف کر دوں گا بظاہر تو انہوں نے جواز کا یہ قول اس صورت میں اختیار کیا ہے جبکہ دین میں یہ کمی تعیل کے ساتھ مشروط نہ ہو وائن (قرض خواہ) بغير شرط کے دین کا کچھ حصہ ساقط کر دے اور مدیون بغير کسی شرط کے دین جلدی ادا کر دے۔

قسطیں جلدی ادا کر سکی صورت میں منافع میں کمی کرنا | بیع مرابحہ مؤجلہ یعنی وہ بیع میں جس میں مدت کے مقابلہ میں نفع رکھا گیا (جس کو ہم قسطوں کی بیع کہتے ہیں) تو بائع کے لیے ضروری ہوتا ہے کہ

اس شخص اور قیمت کو طے کرنے کے بعد صراحت کر دے کہ ایک سال مدت کی وجہ سے بارہ سو روپے زیادہ نفع لیا جا رہا ہے تو اس صورت میں متاخرین حنفیہ کا مسلک یہ ہے کہ اگر مدوں مدت مقررہ سے قبل اپنا قرضہ ادا کر دے یا مدت مقررہ آنے سے پہلے اس کا انتقال ہو جائے تو اس صورت میں بقیہ ایام کے مقابلہ میں جو من ہوگا اس کا چھوڑنا لازمی ہوگا مثلاً بارہ سو روپے مقرر ہوئے تھے اور چھ ماہ بعد تمام قرضہ ادا کر دیا گیا تو چھ سو روپے منافع میں سے کم کرنے ہوں گے۔

قضى المدينون الدين المؤجل قبل الحلول او مات فحل بموته  
فاخذ من تركته لياخذ من المراجعة التي جرت بينهما  
الابقدر ما مصى من الايام -

ترجمہ: اگر مدوں نے اپنا دین مؤجل وقت سے پہلے ادا کر دیا یا ادائیگی کا وقت آنے سے پہلے اس کا انتقال ہو گیا اور اس کی موت کی وجہ سے اس کا قرضہ ترکہ میں فوراً لے لیا گیا تو قرض خواہ صرف اتنا نفع وصول کرے گا جتنا گذشتہ ایام کے مقام میں ہو۔  
اس عبارت کے تحت علامہ ابن عابدین لکھتے ہیں:

قوله لا ياخذ من المراجعة صورته اشترى شيئاً بعشرة  
نقداً او باعه لآخر بعشرين الى اجل هو عشرة اشهر فاذا  
قضاه بعد تمام خمسة اشهر او مات بعدها ياخذ خمسة  
ويترك خمسة الخ لہ

ترجمہ: علامہ حکنی رحمۃ اللہ علیہ کا یہ قول "لا ياخذ من المراجعة"  
اس کی صورت یہ ہے کہ ایک شخص نے ایک چیز دس روپے کی نقداً خریدی پھر وہی  
چیز دوسرے کو دس ماہ ادھار پر بیس روپے میں فروخت کی اب اگر دوسرا مشتری  
(خریدار) پانچ ماہ بعد اس کی قیمت ادا کر دے تو بائع صرف پانچ روپے منافع وصول  
کرے اور پانچ روپے چھوڑ دے۔



متاخرین احناف نے یہ فتویٰ اس بنیاد پر دیا ہے کہ اگرچہ مدت مستقل طور پر قابل عوض ہونے کی صلاحیت نہیں رکھتی لیکن ضمناً اور تبعاً اس کے مقابلہ کچھ شمن مقرر کرنا جائز ہے جیسے گائے کے حمل کی بیع مستقل تو جائز نہیں لیکن اس حمل کی وجہ سے اس گائے کی قیمت میں اضافہ کرنا جائز ہے چنانچہ کئی چیزوں کی بیع مستقل تو جائز نہیں ہوتی لیکن بعض اوقات تبعاً ان کا عوض لینا جائز ہوتا ہے لہذا جب بیع مرابحہ کی بنیاد اس بات پر ہے کہ اس میں نفع کی مقدار بیان کر دی جائے تو اس میں مدت کے مقابلے میں نفع کی زیادتی کرنا بھی جائز ہے اور اس صورت میں مدت بمنزلہ وصف مبیع کے ہو جائے گی لہذا اگر ادارہ دین کا وقت آنے سے پہلے دین ادا کر دیا جائے یا مدیون کی موت واقع ہونے کی وجہ سے ادائیگی فوری ہو جائے تو ان دونوں صورتوں میں چونکہ وہ وصف ناقص ہو جائے گا اس لیے اس کے بقدر شمن میں کمی ہو جائے گی۔

علامہ ابن عابدین رحمۃ اللہ علیہ نے اس مسئلہ کی علت بیان کرتے ہوئے اسی بات کی طرف اشارہ فرمایا ہے۔ چنانچہ وہ فرماتے ہیں :

ووجهه ان النسخ في مقابلة الاجل لان الاجل وان لم يكن مالا ولا يقابله شيء من الثمن لكن اعتبره مالا في المراجعة اذا ذكر الاجل بمقابلة زيادة الثمن فلو اخذ كل الثمن قبل الحلول كان اخذه بلا عوض ليه

ترجمہ :- اور اس کی وجہ یہ بیان کی گئی کہ نفع مدت کے مقابلہ میں ہے اس لیے کہ مدت اگرچہ مال نہیں ہے اور اس کے مقابلہ میں شمن نہیں ہوتا لیکن بیع مرابحہ میں جب زیادتی شمن کے مقابلے میں مدت ذکر کی جائے تو اس صورت میں اس مدت کو مال کا درجہ دے دیا جاتا ہے لہذا وقت ادائیگی سے پہلے اگر کسی نے سارا ثمن لے لیا تو یہ منافع بلا عوض ہوگا۔

مولانا تقی عثمانی اپنی رائے لکھتے ہوئے فرماتے ہیں کہ میرے نزدیک بیع مراءجہ اور قسطوں کی بیع ہیں وہ معاملات جو اسلامی بنکوں میں رائج ہیں ان میں مندرجہ بالا فتویٰ پر عمل کرنا مناسب نہیں۔

**قسط نہ ادا کرنے کی شکل میں مدت ختم کرنا** | قسطوں پر خرید و فروخت کے بعض ایگریمنٹ میں اس بات کی صراحت ہوتی ہے کہ اگر مشتری مقررہ وقت پر کوئی قسط ادا نہ کرے تو اس صورت میں آگندہ کی باقی قسطیں بھی فوراً ادا کرنا ضروری ہوں گی سوال یہ ہے کہ قسطوں کی بیع میں ایسی شرط لگانا جائز ہے یا نہیں۔

چنانچہ صاحب خلاصہ الفتاویٰ لکھتے ہیں :

ولو قال كلما دخل نجمه ولم تؤد قال المال حال صحح ويصير  
المال حالاً۔

اگر بائع نے کہا کہ اگر قسط ادا کرنے کا وقت آیا اور تم نے قسط ادا نہیں کی تو اس صورت میں وہ مال فوراً واجب الادا ہوگا یہ شرط صحیح ہے اور وہ مال فی الفور واجب الادا ہوگا۔

مولانا تقی عثمانی مدظلہ العالی فرماتے ہیں کہ مندرجہ بالا فقہی نصوص اس شرط کے جواز پر دلالت کرتی ہیں لہذا اس صورت میں اگر مشتری نے ادا قسط کے مقررہ وقت پر قسط ادا نہ کی تو بائع کے لیے یہ جائز ہوگا کہ وہ بقیہ اقساط کافی الفور مطالبہ کرے لیکن جیسا کہ ہم بعض متاخرین حنفیہ کا مسلک مراءجہ کے بارہ میں ذکر کر چکے ہیں اس کا تقاضا یہ ہے کہ اگر بیع مراءجہ میں یہ صورت پیش آئے تو بائع صرف ماضی (گذرے ایام) کے بقدر نفع کا مطالبہ کر سکتا ہے اس سے زیادہ نفع کا مطالبہ نہیں کر سکتا لہذا جو شخص اس فتوے پر عمل کرے اس کو چاہیے کہ اس بیع بالتقسیط (قسطوں کی بیع) کے مسئلہ میں بھی اسی پر عمل کرے البتہ جو شخص اس فتوے پر عمل نہ کرے جیسا کہ ہمارے نزدیک بھی مناسب یہی ہے اس کے لیے پورے ثمن کی فی الفور ادائیگی ہی کا فتویٰ دیا جائے گا لیکن

## مقروض کی موت کے بعد قسطوں کی ادائیگی کا مسئلہ

اگر بیع مؤجلہ (یعنی ادھار حصہ قسطیں) ادا ہو چکی تھیں اور مشتری مقروض فوت ہو گیا تو اس صورت میں بائع یعنی قرض خواہ اس کے ورثہ سے بقیہ قسطوں کا فی الفور مطالبہ کرنے کا حق دار ہو جائے گا یہ مسک حنفیہ اور شافعیہ اور مالکیہ کا ہے مگر حنابلہ کا مختار قول یہ ہے کہ اگر ورثہ سے اس دین (قرضہ) کے وصولی کی ضمانت لے لی جاوے اور وہ اس کی ادائیگی کا اطمینان دلا دیں تو اس صورت میں وہ قرضہ فوراً واجب الادا نہ ہوگا بلکہ پہلے کی طرح وہ مؤجل ہی رہے گا۔

متاخرین احناف کا فتویٰ اس مسئلہ میں یہ ہے کہ بیع مبرا بچہ مؤجلہ میں چونکہ کچھ قیمت کا حصہ "مدت" کے مقابلہ میں ہوتا ہے لہذا میت کے ترکہ میں سے پورا ثمن کا جتنا حصہ مدت کے مقابلہ میں تھا وہ بلا عوض ہونا لازم آجائے گا اور اس میں مشتری (میت) کا نقصان ہے کیونکہ مشتری اس ثمن پر اس شرط پر راضی ہوا تھا کہ وہ ثمن فی الفور ادا نہیں کرے گا بلکہ ایک متفقہ مدت گزرنے کے بعد ادا کرے گا۔ اسی واسطے متاخرین حنفیہ نے یہ فتویٰ دیا ہے کہ اگر یہ صورت پیش آجائے تو اس صورت میں مشتری (میت) کے مال میں سے اسی قدر قسطیں ادا کی جائے گی جو گذشتہ مدت کے مقابلہ ہوگا جیسے کہ پیچھے ابن عابدین کا قول نقل ہو چکا ہے شامی ۵ / ۱۶۰ حاشیہ الطحاوی علی الدر میں بھی یہ مذکور ہے دیکھئے ج ۳ ص ۱۰۴

## خلاصہ کلام

پوری بحث کا خلاصہ یہ نکلتا ہے کہ قسطوں کی بیع کو عربی میں بیع وقت مدت کی تعیین کر لی جاوے اور ہر ماہ کی قسطیں بھی طے کر لی جاویں تو یہ بیع جائز ہے۔ اور اگر قسطوں کی بروقت عدم ادائیگی کی صورت میں مزید رقم ادا کرنے کی شرط لگائی جائے تو یہ صورت ناجائز اور سود ہے ایام جاہلیت میں اس صورت کو سبأ النسیعہ سے

تعبیر کیا جاتا تھا اور شریعت نے اسی سرباء النسیتہ کے حرام ہونے کا حکم لگایا ہے۔  
واللہ اعلم بالصواب۔

موجودہ اقتصادی زبوں حالی کے دور میں قسطوں کی بیع انسانی ضروریات کے لیے بہترین کیفیت  
ہے لہذا اس مسئلے پر مزید اجتہاد کی بھی ضرورت ہے۔

---